

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

కళ్యాణాద్భుతగాత్రాయ, కామితార్థప్రదాయినే ।
శ్రీమద్వేంకటనాథాయ, శ్రీనివాసాయ తే నమః ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబజాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
తృతీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత సభాక్రియాఖ్యపర్వణి

తృతీయోఽధ్యాయః

వైశంపాయన ఉవాచ

అథాబ్రవీన్నయః పార్థమ్ అర్జునం జయతాం వరమ్ ।

ఆప్యచ్ఛే త్వాం గమిష్యామి పునరేష్యామి చాప్యహమ్ ॥ 3-1 ॥

విశ్రుతాం త్రిషు లోకేషు పార్థ దివ్యాం సభాం తవ ।

ప్రాణినాం విస్మయకరీం తవ ప్రియవివర్ధినీం ।

పాండవానాం చ సర్వేషాం కరిష్యామి ధనంజయ ॥ 3-2 ॥

ఉత్తరేణ తు కైలాసం మైనాకం పర్వతం ప్రతి ।

యియక్షమాణేషు పురా దానవేషు మయా కృతమ్ ॥ 3-3 ॥

చిత్రం మణిమయం భాండం రమ్యం బిందుసరః ప్రతి ।

సభాయాం సత్యసంధస్య యదాసీద్స్వప్నపర్వణః ॥ 3-4 ॥

ఆగమిష్యామి తద్భువ్యా యది తిష్ఠతి భారత ।

తతః సభాం కరిష్యామి పాండవస్య యశస్వినీమ్ ।

మనః ప్రహ్లాదినీం చిత్రాం సర్వరత్నవిభూషితామ్ ॥ 3-5 ॥

అస్తి బిందుసరస్యుగ్రా గదా చ కురునందన ॥ 3-6 ॥

నిహితా భావయామ్యేవం రాజ్ఞా హత్వా రణే రిపూన్ ।

సువర్ణబిందుభిశ్చిత్రా గుర్వీ భారసహో దృఢా ॥ 3-7 ॥

సా వై శతసహస్రస్య సమ్మితా శత్రుఘాతినీ ।

అనురూపా చ భీమస్య గాండీవం భవతో యథా ॥ 3-8 ॥

వారుణశ్చ మహాశంఖః దేవదత్తస్సుఘోషవాన్ ।

సర్వమేతత్ ప్రదాస్యామి భవతే నాత్ర సంశయః ॥ 3-9 ॥

ఇత్యుక్త్వా సోఽసురః పార్థం ప్రాగుదీచీం దిశం గతః ।

అథోత్తరేణ కైలాసాత్ మైనాకం పర్వతం ప్రతి ॥ 3-10 ॥

హిరణ్యశృంగం సుమహాన్ మహామణిమయో గిరిః ।
 రమ్యం బిందుసరో నామ యత్ర రాజా భగీరథః ।
 ద్రుష్టుం భాగీరథీం గంగామ్ ఉవాస బహులాః సమాః ॥ 3-11 ॥

యత్రేష్టం సర్వభూతానామ్ ఈశ్వరేణ మహాత్మనా ।
 ఆహృతాః క్రతవో ముఖ్యాః శతం భరతసత్తమ ॥ 3-12 ॥

యత్ర యూపా మణిమయాః చైత్యాశ్చాపి హిరణ్మయాః ।
 శోభార్థం విహితాస్తత్ర న తు దృష్టాంతతః కృతాః ॥ 3-13 ॥

యత్రేష్ట్యా స గతః సిద్ధిం సహస్రాక్షః శచీపతిః ॥ 3-14 ॥

యత్ర భూతపతిః సృష్ట్యా సర్వాన్ లోకాన్ సనాతనః ।
 ఉపాస్యతే తిగ్మతేజాః స్థితో భూతైస్సహస్రశః ॥ 3-15 ॥

ఇతి శ్రీమహాభారతే సభాపర్వాంతర్గత సభాక్రియాఖ్యపర్వణి

తృతీయో ధ్యాయో పంచదశశ్లోకాః



సూభాషితమ్

స్థిరో2ను భావ ఏవ మే మహాననుగ్రహో హరేః /
 నిజానుభావ వర్జితాః హరేరనుగ్రహోర్జ్జితాః /
 మహా ప్రయత్న వర్జితాః జనా న జగ్మురున్నతిం //

న దైవమితి సంచిన్త్య త్యజేదుద్యోగమాత్మనః ।
 అనుద్యమేన కష్టాలం తిలేభ్యః ప్రాప్తుమర్హతి ॥

అథ క్షమోపార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమోపార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

